

ပြည်ထောင်စုသမ္မတမြန်မာနိုင်ငံတော်
ပို့ဆောင်ရေးနှင့် ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာန

စာအမှတ် ၊ ၇၀၀-ဆည/ခွဲ(၇)အရင်းအမြစ်/ ၈၉၁၅
ရက်စွဲ ၊ ၂၀၁၉ ခုနှစ် ၊ နိုဝင်ဘာလ ၁၅ ရက်

သို့

ဆက်သွယ်ရေးညွှန်ကြားရေးမှူးရုံး
ကာကွယ်ရေးဦးစီးချုပ်ရုံး(ကြည်း)

အကြောင်းအရာ ။ 800/ 850 MHz Band အတွင်း လှိုင်းနှုန်းအသုံးပြုနေမှုနှင့် စပ်လျဉ်း၍
ဆက်လက်ဆောင်ရွက်သွားမည့် အစီအစဉ်အပေါ် သဘောထားမှတ်ချက်
တောင်းခံခြင်း

၁။ အကြောင်းအရာပါကိစ္စနှင့်စပ်လျဉ်း၍ ဆက်သွယ်ရေးညွှန်ကြားမှုဦးစီးဌာနသည် ထုတ်ပြန်
ထားပြီးဖြစ်သည့် Spectrum Roadmap တွင်ဖော်ပြထားချက်များနှင့်အညီ 800/ 850 MHz Band
ကို Optimization ပြုလုပ်နိုင်ရေး ဆောင်ရွက်လျက်ရှိပါသည်။ အဆိုပါ 800/ 850 MHz Band
အတွင်းရှိ လှိုင်းနှုန်းများကို စနစ်တကျစီမံခန့်ခွဲနိုင်ရေးနှင့် လှိုင်းနှုန်းအသုံးပြုမှု အခြေအနေများကို
သိရှိနိုင်ရေးအတွက် 800/ 850 MHz Band အတွင်း လက်ရှိအသုံးပြုလျက်ရှိသည့် မြန်မာ့
ဆက်သွယ်ရေးလုပ်ငန်းနှင့် မြန်မာ့စီးပွားရေးကော်ပိုရေးရှင်းတို့သို့ လှိုင်းနှုန်းအသုံးပြုမှု အခြေအနေ
များကိုတင်ပြရန် အကြောင်းကြားစာ ပေးပို့ခဲ့ပါသည်။

၂။ အဆိုပါကိစ္စနှင့်စပ်လျဉ်း၍ မြန်မာ့ဆက်သွယ်ရေးလုပ်ငန်းနှင့် မြန်မာ့စီးပွားရေးကော်ပို
ရေးရှင်းတို့မှ တင်ပြလာချက်များအရ မြန်မာ့ဆက်သွယ်ရေးလုပ်ငန်းက CDMAစနစ် အတွက် အသုံး
ပြုနေသည့်လှိုင်းနှုန်းမှာ Spectrum License တွင် ဖော်ပြထားသည့် လှိုင်းနှုန်းမဟုတ်ဘဲ အနည်း
ငယ်ရွေ့၍ အသုံးပြုလျက်ရှိကြောင်း စိစစ်တွေ့ရှိရပါသည်။ ထို့ပြင် ၂၀၀၇ ခုနှစ်မှစတင်၍ ကာကွယ်
ရေးဦးစီးချုပ်ရုံး (ကြည်း)၊ ဆက်သွယ်ရေးညွှန်ကြားရေးမှူးရုံးသို့ GoTa Network အတွက် အရန်
channel အဖြစ်အသုံးပြုခွင့်ပြုခဲ့သည့် CH 283 (Uplink: 833.49 MHz/ Downlink: 878.49 MHz)
လှိုင်းနှုန်းကို မြန်မာ့စီးပွားရေးကော်ပိုရေးရှင်းက စီးပွားဖြစ် CDMA စနစ်အတွက် အသုံးပြုလျက်
ရှိကြောင်း စိစစ်တွေ့ရှိရပါသည်။


၃။ အဆိုပါ GoTa Network အတွက်အရန် channel အဖြစ်အသုံးပြုခွင့်ပြုခဲ့သည့်
CH 283 သည် Invitation to Tender (ITT) ၏ အမေးအဖြေကဏ္ဍတွင် ဖြေဆိုထားချက်
များအရ လှိုင်းနှုန်းနှောင့်ယှက်မှုလျော့ချစေရေးအတွက် 800/850 MHz Band အတွင်းရှိ
reserved channel အဖြစ် သတ်မှတ်ပေးရမည့် လှိုင်းနှုန်း (877.5- 880) MHz အတွင်း
ပါဝင်နေကြောင်း တွေ့ရှိရပါသည်။

၄။ အဆိုပါ ကိစ္စနှင့်စပ်လျဉ်း၍ (၅.၃.၂၀၁၉) ရက်နေ့တွင် မြန်မာ့ဆက်သွယ်ရေးလုပ်ငန်းနှင့် မြန်မာ့စီးပွားရေးကော်ပိုရေးရှင်းတို့မှ တာဝန်ရှိသူများနှင့် အစည်းအဝေးကျင်းပပြုလုပ်ခဲ့ပြီး အစည်းအဝေးတွင် ဆွေးနွေးချက်များအရ မြန်မာ့ဆက်သွယ်ရေးလုပ်ငန်းအနေဖြင့် CDMA စနစ်အတွက် လှိုင်းနှုန်းအသုံးပြုမှုနှင့်စပ်လျဉ်း၍ ဆက်လက်ဆောင်ရွက်သွားမည့် အစီအစဉ်များရှိပါက ဤဦးစီးဌာနသို့ ဆောလျင်စွာ တင်ပြသွားရန်ဖြစ်ပြီး မြန်မာ့စီးပွားရေးကော်ပိုရေးရှင်းအနေဖြင့် အဆိုပါ CDMA စနစ်အတွက် လှိုင်းနှုန်းအသုံးပြုမှုနှင့်စပ်လျဉ်း၍ အသုံးပြုနေသည့် လှိုင်းနှုန်းအတိအကျကို ပြန်လည်တင်ပြသွားရမည်ဖြစ်ပြီး အဆိုပါ အချက်အလက်များကို ဆောလျင်စွာ ပေးပို့တင်ပြသွားရန် အကြောင်းကြားပြီး ဖြစ်ပါသည်။

၅။ ဆက်လက်၍ 800/850 MHz Band အတွင်းရှိ Guard Band အဖြစ် သတ်မှတ်ထားသည့် 877.5 - 880 MHz အတွင်း လှိုင်းနှုန်းအသုံးပြုလျက်ရှိသည့် GoTa Network နှင့်စပ်လျဉ်း၍ လက်ရှိအသုံးပြုနေမှုအခြေအနေကို သိရှိနိုင်ရေးအတွက် ၂၀၁၉ ခုနှစ်၊ မတ်လ (၂၉) ရက်နေ့တွင် ကာကွယ်ရေးဦးစီးချုပ်ရုံး (ကြည်း) ၊ ဆက်သွယ်ရေးညွှန်ကြားရေးမှူးချုပ်ရုံးနှင့် မြန်မာ့စီးပွားရေးကော်ပိုရေးရှင်းတို့မှ တာဝန်ရှိသူများနှင့် အစည်းအဝေးတစ်ရပ်ကို ကျင်းပပြုလုပ်ခဲ့ပါသည်။ အဆိုပါ အစည်းအဝေးတွင် ဆွေးနွေးချက်များအရ လက်ရှိ အဆိုပါ 800-850 MHz Band အတွင်း မြန်မာ့စီးပွားရေးကော်ပိုရေးရှင်းနှင့် ကာကွယ်ရေးဦးစီးချုပ်ရုံး(ကြည်း)တို့က လှိုင်းနှုန်းလုံလောက်မှု မရှိသဖြင့် အချင်းချင်းလှိုင်းနှုန်းမျှဝေ အသုံးပြုလျက်ရှိကြောင်း သိရှိရပါသည်။

၆။ သို့ဖြစ်ရာ 800/ 850 MHz Band အတွင်း လှိုင်းနှုန်းအသုံးပြုမှုနှင့်စပ်လျဉ်း၍ လှိုင်းနှုန်းများကို အကျိုးရှိရှိ အသုံးပြုနိုင်ရေး၊ သတ်မှတ်ထားသည့် Guard Band (877.5 -880 MHz) အတွင်း လှိုင်းနှုန်းများ ကျော်လွန် အသုံးမပြုရေး၊ လှိုင်းနှုန်းများအကျိုးရှိရှိ စီမံခန့်ခွဲနိုင်ရေးနှင့် လှိုင်းနှုန်းအသုံးပြုသူများ အနေဖြင့်လည်း တစ်ဆက်တစ်စပ်တည်းရှိသည့် လှိုင်းနှုန်းအသုံးပြုနိုင်ရေးတို့အတွက် 800/ 850 MHz Band ကို Refarming ပြုလုပ်သွားမည်ဖြစ်ပါသည်။ အဆိုပါကိစ္စနှင့်စပ်လျဉ်း၍ ကာကွယ်ရေးဦးစီးချုပ်ရုံး (ကြည်း)၊ ဆက်သွယ်ရေးညွှန်ကြားရေးမှူးရုံးအနေဖြင့် သဘောထားမှတ်ချက်များ ရှိပါက (၂၂.၁၁.၂၀၁၉) ရက်နေ့ နောက်ဆုံးထား၍ ပေးပို့နိုင်ရေးနှင့် သဘောထားမှတ်ချက် မရှိပါက မရှိကြောင်း ပြန်ကြားပေးနိုင်ပါရန် အကြောင်းကြားပါသည်။


ပူးတွဲပါ- Band Plan


(မျိုးဆွေ)
ညွှန်ကြားရေးမှူးချုပ်

မိတ္တူကို
ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန
ရုံးလက်ခံ/ မျှောစာတွဲ

CDMA Downlink Band in Myanmar (800/850 MHz)

လက်ရှိ Band Plan



လက်ရှိ Band Plan အား ITT နှင့်အညီ ပြင်ဆင်နိုင်ရေး အဆိုပြု Band Plan

